

वर्कशॉप तेजस का जनपद में हुआ भव्य आयोजन

एक संदेश ब्यूरो चीफ

चन्दौली। जिला सेवायोजन अधिकारी गौरव सिंह ने पत्र के माध्यम से अवगत कराया कि उद्योग एवं आन्तरिक व्यापार संवर्धन विभाग भारत सरकार के स्टार्टअप पहल के अन्तर्गत शुक्रवार को राजकीय आई.टी.आई रेवसा चन्दौली में इन्वस्ट यू.पी., स्मार्टइन यू.पी., अटल इन्क्यूबेशन सेंटर बी.एच.यू. तथा जिला प्रशासन चन्दौली के समन्वय से स्टार्टअप तेजस का आयोजन किया गया।

कार्यक्रम की शरूआत दीप प्रज्ज्वलन एवं सरस्वती वंदना के साथ हुई। वर्कशॉप की रूपरेखा एवं उद्देश्यों की जानकारी गौरव सिंह जिला सेवायोजन अधिकारी नोडल तेजस वर्कशॉप चन्दौली द्वारा की गयी। कार्यक्रम में मुख्य अतिथि मुख्य विकास अधिकारी चन्दौली रहे। जिनके द्वारा जनपद में स्टार्टअप इको सिस्टम विकसित करने के साथ उद्यमिता संवर्धन विकसित करने हेतु नवाचारिता की

आवश्यकता पर महत्वपूर्ण बिन्दु साझा किये गये। कार्यक्रम में जनपद से विभिन्न स्मार्टअप्स, तकनीकी संस्थानों के युवाओं एवं नवाचारी उत्पादकों द्वारा प्रदर्शनी लगायी गयी जिसका निरीक्षण मुख्य विकास अधिकारी द्वारा किया गया। कार्यक्रम में स्मार्टइन यू.पी. की ओर से प्रशांत रंजन द्वारा उत्तर प्रदेश सरकार की स्टार्टअप नितियों पर विस्तृत चर्चा की गयी। रित्विक और रवि द्वारा षष्ठकृदृञ्ज की ओर से स्टार्टअप को बाजार से जोड़ने हेतु महत्वपूर्ण सुझाव दिये गये। अटल इन्क्यूबेशन सेंटर द्वारा इन्क्यूबेशन की महत्ता पर जोर देते हुए डा.पी.वी. राजीव एवं डा. नन्दलाल ने जनपद चन्दौली में राजकीय आई.टी.आई रेवसा कैम्पस में स्थायी सेटेलाइट सेंटर बनाने की जानकारी साझा की गयी। उपायुक्त उद्योग की ओर से उद्योगों में नवीन स्मार्टअप्स और ई-मार्केट प्लेस से जनपद के युवाओं को अधिकाधिक जोड़ने की आवश्यकता पर चर्चा की गयी।